

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

ஸ்ரீ மேல்ப்பத்தூர் நாராயணபட்டதிரி விரசிதம்

|| ஸ்ரீமந்நாராயணீயம் ||
(தஸக - 72)

This document has been prepared by*

Sunder Kidambi

with the blessings of

ஸ்ரீ ரங்கராமாநுஜ மஹாதேஸிகன்

His Holiness śrīmad āṇḍavan of śrīraṅgam

*This was typeset using skt, Itrans, L^AT_EX and the iitmtam font.

ஸ்ரீ:
ஸ்ரீமதே க்ருஷ்ணாய பரப்ரஹ்மணே நம:

ஸ்ரீமதே ராமாநுஜாய நம:

॥ ஸ்ரீமந்நாராயணீயம் ॥
(தஸக - 72)

அக்ரூராகமநவர்ணநம்

கம்ஸோ஽த நாரதகிரா வ்ரஜவாஸிநம் த்வா-
மாகர்ணய தீர்ணஹ்ருதய: ஸ ஹி காந்திநேயம் |
ஆஹூய கார்முகமகச்சலதோ பவந்த-
மாநேதுமேநமஹிநோதஹிநாதஸாயிந் || 1 ||

அக்ரூர ஏஷ பவதங்க்ரிபரஸ்சிராய
த்வத்தர்ஸநாக்ஷமமநா: க்ஷிதிபாலபீத்யா |
தஸ்யாஜ்ஞயைவ புநரீக்ஷிதுமுத்யதஸ்த்வா-
மாநந்தபாரமதிபூரிதரம் பபார || 2 ||

ஸோ஽யம் ரதேந ஸுக்ருதீ பவதோ நிவாஸம்
கச்சந் மநோரதகணாம்ஸ்த்வயி தார்யமாணாந் |
ஆஸ்வாதயந் முஹூரபாயபயேந தைவம்
ஸம்ப்ரார்த்தயந் பதி ந கிஞ்சிதபி வ்யஜாநாத் || 3 ||

த்ரக்ஷ்யாமி வேதஸதகீதகதிம் புமாம்ஸம்
ஸ்ப்ரக்ஷ்யாமி கிம்ஸ்விதபி நாம பரிஷ்வஜேயம் |
கிம் வக்ஷ்யதே ஸ கலு மாம் க்வநு வீக்ஷித: ஸ்யா-
தித்தம் நிநாய ஸ பவந்மயமேவ மார்க்கம் || 4 ||

பூய: க்ரமாதபிவிஸந் பவதங்க்ரிபூதம்
வ்ருந்தாவநம் ஹரவிரிஞ்சஸூராபிவந்த்யம் |
ஆநந்தமக்ந இவ லக்ந இவ ப்ரமோஹே
கிம் கிம் தஸாந்தரமவாப ந பங்கஜாக்ஷ || 5 ||

பஸ்யந்நவந்தத பவத்விஹ்ருதிஸ்தலாநி
 பாம்ஸுஷ்வவேஷ்டத பவச்சரணாங்கிதேஷு |
 கிம் ப்ரூமஹே பஹுஜநா ஹி ததாபி ஜாதா
 ஏவம் து பக்திதரலா விரலா: பராத்மந் || 6 ||

ஸாயம் ஸ கோபபவநாநி பவச்சரித்ர-
 கீதாம்ருதப்ரஸ்ருதகர்ணரஸாயநாநி |
 பஸ்யந் ப்ரமோதஸரிதேவ கிலோஹ்யமானோ
 கச்சந் பவத்பவநஸந்நிதிமந்வயாஸீத் || 7 ||

தாவத்ததர்ஸ பஸுதோஹவிலோகலோலம்
 பக்தோத்தமாகதிமிவ ப்ரதிபாலயந்தம் |
 பூமந் பவந்தமயமக்ரஜவந்தமந்தர்-
 ப்ரஹ்மாநுபூதிரஸஸிந்துமிவோத்வமந்தம் || 8 ||

ஸாயந்தநாப்வவிஸேஷவிவிக்ககாத்ரௌ
 த்வௌ பீதநீலருசிராம்பரலோபநீயௌ |
 நாதிப்ரபஞ்சத்ருதபூஷணசாருவேஷௌ
 மந்தஸ்மிதார்த்ரவதநௌ ஸ யுவாம் ததர்ஸ || 9 ||

தூராத்ரதாத்ஸமவருஹ்ய நமந்தமேந-
 முத்தாப்ய பக்தகுலமௌலிமதோபகூஹந் |
 ஹர்ஷாந்மிதாக்ஷரகிரா குஸலாநுயோகீ
 பாணிம் ப்ரக்ருஹ்ய ஸபலோ஽த க்ருஹம் நிநேத || 10 ||

நந்தேந ஸாகமமிதாதரமர்ச்சயித்வா
 தம் யாதவம் ததுதிதாம் நிஸமய்ய வார்த்தாம் |
 கோபேஷு பூபதிநிதேஸகதாம் நிவேத்ய
 நாநாகதாபிரிஹ தேந நிஸாமநைஷீ: || 11 ||

சந்த்ராக்ருஹே கிமுத சந்த்ரபகாக்ருஹே நு
 ராதாக்ருஹே நு பவநே கிமு மைத்ரவிந்தே |

தூர்த்தோ விலம்பத இதி ப்ரமதாபிருச்சை-
ராஸங்கிதோ நிஸி மருத்புரநாத பாயா: || 12 ||